

**Talbiet**

- tannulla d-deċiżjoni kkontestata;
- tikkundanna lill-EUIPO għall-ispejjeż.

**Motiv invokat**

- Ksur tal-Artikolu 8(1)(a) u (b) tar-Regolament (KE) Nru 207/2009.

---

**Rikors ipprezentat fit-23 ta' Diċembru 2016 – Fininvest u Berlusconi vs BĊE****(Kawża T-913/16)**

(2017/C 063/47)

Lingwa tal-kawża: it-Taljan

**Partijiet**

*Rikorrenti:* Finanziaria d'investimento Fininvest SpA (Fininvest) (Ruma, l-Italja), Silvio Berlusconi (Ruma) (rappreżentanti: R. Vaccarella, A. Di Porto, M. Carpinelli u A. Saccucci, avukati)

*Konvenut:* Il-Bank Ċentrali Ewropew

**Talbiet**

- tannulla d-deċiżjoni tal-25 ta' Ottubru 2016 li permezz tagħha l-Bank Ċentrali Ewropew “jopponi l-akkwist mill-Akkwirenti ta' sehem ikkwalifikat fil-kumpannija fil-mira”;
- tikkundanna lill-Bank Ċentrali Ewropew għall-ispejjeż.

**Motivi u argumenti prinċipali**

Ir-rikors huwa dirett kontra d-deċiżjoni adottata mill-Bank Ċentrali Ewropew fil-25 ta' Ottubru 2016 (ECB/SSM/2016 – 7LVZ)6XRIE7VNZ4UBX81/4), abbażi tal-Artikoli 22 u 23 tad-Direttiva 2013/36/UE tal-Parlament Ewropew u tal-Kunsill, tas-26 ta' Ġunju 2013, dwar l-aċċess għall-attività tal-istituzzjonijiet ta' kreditu u s-superviżjoni prudenzjali tal-istituzzjonijiet ta' kreditu u tad-ditti tal-investiment, li temenda d-Direttiva 2002/87/KE u li tħassar id-Direttivi 2006/48/KE u 2006/49/KE (ĠU 2013, L 176, p. 338) (iktar 'il quddiem “CRD IV”), tal-Artikolu 1(5), tal-Artikolu 4(1)(c) u tal-Artikolu 15(3) tar-Regolament tal-Kunsill (UE) Nru 1024/2013, tal-15 ta' Ottubru 2013, li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu (ĠU 2013, L 287, p. 63) (iktar 'il quddiem ir-“Regolament SSM”), tal-Artikolu 87 tar-Regolament (UE) Nru 468/2014 tal-Bank Ċentrali Ewropew, tas-16 ta' April 2014, li jistabbilixxi qafas għal kooperazzjoni fi hdan il-Mekkanizmu Superviżorju Uniku bejn il-Bank Ċentrali Ewropew u l-awtoritajiet nazzjonali kompetenti u ma' awtoritajiet nazzjonali nominati (ĠU 2014, L 141, p. 1) (iktar 'il quddiem ir-“Regolament-Qafas SSM”), kif ukoll tal-Artikoli 19, 22 u 25 tat-[Testo unico delle leggi in materia bancaria e creditizia] (test uniku tal-liġijiet fil-qasam bankarju u ta' kreditu), li permezz tiegħu l-Bank Ċentrali Ewropew jopponi l-akkwist, minn Finanziaria d'Investimento Fininvest S.p.A., ta' sehem ikkwalifikat fi stabbiliment ta' kreditu (il-kumpannija fil-mira).

Insostenn tar-rikors tagħha, ir-rikorrenti tinvoka tmien motivi mqasma fi tliet gruppi.

1. L-ewwel motiv, ibbażat fuq l-applikazzjoni żbaljata tal-Artikoli 22 u 23 ta' CRD IV, il-ksur tal-Artikolu 1(5), tal-Artikolu 4(1)(c) u tal-Artikolu 15 tar-Regolament SSM kif ukoll tal-Artikoli 86 u 87 tar-Regolament-Qafas SSM, b'mod partikolari b'relazzjoni mal-Artikolu 4(1), l-Artikolu 5(2) u l-Artikolu 13(2) TUE u mal-Artikolu 127(6) TFUE u b'użu hażin ta' poter.
  2. It-tieni motiv, invokat b'mod sussidjarju, ibbażat fuq il-fatt li l-applikazzjoni estensiva ta' CRD IV f'dan il-każ tikser il-prinċipju ġenerali ta' nuqqas ta' retroattività tal-atti tad-dritt sekondarju.
  3. It-tielet motiv, ibbażat fuq il-ksur tal-prinċipju ta' ċertezza legali u ta' *res judicata* miksuba mis-sentenza definittiva Nru 882 mogħtija fit-3 ta' Marzu 2016 mill-Coniglio di Stato (Kunsill tal-Istat, l-Italja), li ddeċieda dwar l-effetti tal-awtorizzazzjoni ta' inkorporazzjoni mogħtija mill-Banca d'Italia (Bank tal-Italja) għall-partecipazzjoni ta' Finninvest fil-kumpannija fil-mira.
    - Ir-rikorrenti jsostnu f'dan ir-rigward li dan l-ewwel grupp ta' motivi huwa dwar il-premessa stess tad-deċiżjoni kkontestata u jikkontesta b'mod partikolari l-interpretazzjoni ta' CRD IV adottata mill-BĊE, li hija żbaljata fid-dritt, testendi illegalment is-setgħat speċifiċi li huma attribwiti lill-BĊE mir-Regolament SSM u mir-Regolament-Qafas SSM u timmina *res judicata*, li hija diġà miksuba fuq il-livell nazzjonali mis-sentenza definittiva mogħtija fit-3 ta' Marzu 2016 mill-Consiglio di Stato rigward il-kumpannija fil-mira.
  4. Ir-raba' motiv, ibbażat fuq il-ksur tal-Artikolu 4(3) tar-Regolament SSM, tal-Artikolu 23(1) u (4) ta' CRD IV kif ukoll tal-prinċipji ġenerali ta' legalità, ta' ċertezza legali u ta' prevedibbiltà tal-atti tal-amministrazzjoni, għal dak li jikkonċerna l-applikazzjoni mill-BĊE tad-dispożizzjonijiet nazzjonali ta' traspożizzjoni, u tal-ksur tal-prinċipji ġenerali ta' legalità u ta' ċertezza legali, sa fejn il-BĊE iqis li jista' jopponi kontra r-rikorrenti il-Guidelines for the prudential assessment of acquisitions and increases in holdings in the financial sector required by Directive 2007/44/EC, adottati fl-2008 mill-kumitati CEBS, CESR u CEIOPS.
  5. Il-ħames motiv, invokat b'mod sussidjarju, ibbażat fuq il-ksur tal-forom materjali, fil-forma ta' nuqqas fl-istrutturja u nuqqas ta' motivazzjoni għal dak li jikkonċerna l-kriterju ta' "l-influenza eventwali eżerċitata mill-akkwired propost fuq [...] l-istituzzjoni ta' kreditu", prevista fl-Artikolu 23(1) ta' CRD IV.
  6. Is-sitt motiv, invokat, b'mod sussidjarju, ibbażat fuq il-ksur tal-prinċipju ġenerali ta' proporzjonalità, sa fejn id-deċiżjoni kkontestata tipproduċi essenzjalment l-effetti ta' miżura ta' esproprijazzjoni, billi timponi l-bejgħ obligatorju ta' sehem importanti, u ksur tal-Artikoli 16 u 17 tal-Karta tad-Drittijiet Fundamentali tal-Unjoni Ewropea u tal-prinċipji ġenerali tad-dritt tal-Unjoni Ewropea korrispondenti, kif jirriżultaw mill-Konvenzjoni Ewropea għad-Drittijiet tal-Bniedem u tat-tradizzjonijiet kostituzzjonali komuni għall-Istati Membri.
    - Ir-rikorrenti jsostnu f'dan ir-rigward li dan it-tieni grupp ta' motivi jikkonċerna l-evalwazzjoni magħmula mill-BĊE u tirrigwarda, minn naħa, ir-rikostruzzjoni tal-leġiżlazzjoni nazzjonali magħmula minn din u, min-naħa l-oħra, dwar in-nuqqas ta' evalwazzjoni konkreta tal-"l-influenza eventwali eżerċitata mill-akkwired propost fuq [...] l-istituzzjoni ta' kreditu", u dwar in-nuqqas ta' osservanza tal-prinċipju ta' proporzjonalità fil-qasam tas-supervizzjoni prudenzjali.
- It-tielet grupp ta' motivi, min-naħa l-oħra, jikkonċerna sensiela ta' vizzji gravi li jivvizzjaw il-proċedura ta' sorveljanza u d-deċiżjoni finali tal-BĊE.
7. Is-seba' motiv, ibbażat fuq il-ksur tad-drittijiet ta' difiża li kellhom jiġu protetti "bis-shih" [Artikolu 22(2) tar-Regolament SSM u Artikolu 32(1) tar-Regolament-Qafas SSM] u tad-dritt ta' amministrazzjoni tajba, sancit fl-Artikolu 41 tal-Karta tad-Drittijiet Fundamentali, sa fejn ir-rikorrenti kellhom aċċess għall-fajl tard u ma setgħux isiru jafu bil-kontenut tal-att tal-BĊE li abbażi tiegħu infetħet il-proċedura ta' awtorizzazzjoni. Ir-rikorrenti jinvokaw ukoll l-applikazzjoni hażina tal-Artikolu 32(1) u (5) tar-Regolament-Qafas SSM.

8. It-tmien motiv, ibbażat fuq l-illegalità, fid-dawl tal-Artikolu 277 TFUE, tal-Artikolu 31(3) tar-Regolament-Qafas SSM, sa fejn din id-dispożizzjoni tikser id-drittijiet ta' difiża ggarantiti fl-Artikolu 41 tal-Karta tad-Drittijiet Fundamentali u l-prinċipji generali ta' dritt korrispondenti li jirriżultaw mit-tradizzjonijiet kostituzzjonali komuni tal-Istati Membri.

---

**Rikors ippreżentat fit-3 ta' Jannar 2017 – J.M. E.V. e hijos vs EUIPO – Masi (MASSI)**

**(Kawża T-2/17)**

(2017/C 063/48)

Lingwa tar-rikors: l-Ingliż

**Partijiet**

Rikorrenti: J.M. E.V. e hijos, SRL (Granollers, Spanja) (rappreżentanti: M. Ceballos Rodríguez u J. Güell Serra, avukati)

Konvenut: L-Uffiċċju tal-Proprjeta Intellettuali tal-Unjoni Ewropea (EUIPO)

Parti oħra fil-proċedimenti quddiem il-Bord tal-Appell: Alberto Masi (Milan, l-Italja)

**Informazzjoni dwar il-proċedimenti quddiem l-EUIPO**

Proprjetarju tat-trade mark kontenzjuża: ir-rikorrenti

Trade mark kontenzjuża: it-trade mark verbali tal-Unjoni Ewropea "MASSI" – trade mark tal-UE Nru 414 086

Proċedimenti quddiem l-EUIPO: proċedimenti għal dikjarazzjoni ta' invalidità

Deċiżjoni kkontestata: id-deċiżjoni tal-Ewwel Bord tal-Appell tal-EUIPO tal-4 ta' Ottubru 2016 (irrettifikata b'deċiżjoni tat-3 ta' Novembru 2016) fil-Każ R 793/2015-1

**Talbiet**

- tannulla d-deċiżjoni kkontestata;
- tiċhad l-applikazzjoni għal dikjarazzjoni ta' invalidità ppreżentata minn Alberto Masi kontra r-reġistrazzjoni tat-trade mark tal-Unjoni Ewropea Nru 414086 "MASSI" fil-Klassi 12;
- tikkundanna lill-EUIPO, u lill-parti l-oħra fil-proċedimenti quddiem l-EUIPO fil-każ li tkun parti f'dawn il-proċeduri, għall-ispejjeż.

**Motivi invokati**

- Ksur tal-Artikolu 56(3) tar-Regolament Nru 207/2009 (*res judicata*);
  - Nuqqas ta' applikazzjoni tal-Artikolu 53(1)(a) flimkien mal-Artikolu 8(2)(c) tar-Regolament Nru 207/2009.
-